

πάντες οἱ ἔσθοντες αὐτὸν πλημμελήσουσιν, κακὰ ἥξει ἐπ' αὐτούς,  
 4 φησὶν κύριος. <sup>4</sup>ἀκούσατε λόγον κυρίου, οἶκος Ιακωβ καὶ πᾶσα πα-  
 5 τριά οἴκου Ισραηλ. <sup>5</sup>τάδε λέγει κύριος Τί εὗροσαν οἱ πατέρες ὑμῶν  
 ἐν ἐμοὶ πλημμέλημα, ὅτι ἀπέστησαν μακρὰν ἀπ' ἐμοῦ καὶ ἐπορεύθη-  
 6 σαν ὀπίσω τῶν ματαίων καὶ ἐματαιώθησαν; <sup>6</sup>καὶ οὐκ εἶπαν Ποῦ  
 ἐστὶν κύριος ὁ ἀναγαγὼν ἡμᾶς ἐκ γῆς Αἰγύπτου ὁ καθοδηγήσας  
 ἡμᾶς ἐν τῇ ἐρήμῳ ἐν γῇ ἀπείρῳ καὶ ἀβάτῳ, ἐν γῇ ἀνύδρῳ καὶ  
 ἀκάρπῳ, ἐν γῇ, ἐν ἣ οὐ διώδευσεν ἐν αὐτῇ οὐθὲν καὶ οὐ κατώκησεν  
 7 ἐκεῖ υἱὸς ἀνθρώπου; <sup>7</sup>καὶ εἰσήγαγον ὑμᾶς εἰς τὸν Κάρμηλον τοῦ  
 φαγεῖν ὑμᾶς τοὺς καρπούς αὐτοῦ καὶ τὰ ἀγαθὰ αὐτοῦ· καὶ εἰσήλ-  
 θατε καὶ ἐμιάνατε τὴν γῆν μου καὶ τὴν κληρονομίαν μου ἔθεσθε  
 8 εἰς βδέλυγμα. <sup>8</sup>οἱ ἱερεῖς οὐκ εἶπαν Ποῦ ἐστὶν κύριος; καὶ οἱ ἀντ-  
 εχόμενοι τοῦ νόμου οὐκ ἠπίσταντό με, καὶ οἱ ποιμένες ἠσέβουν εἰς  
 ἐμέ, καὶ οἱ προφῆται ἐπροφήτευσαν τῇ Βααλ καὶ ὀπίσω ἀνωφελοῦς  
 9 ἐπορεύθησαν. <sup>9</sup>διὰ τοῦτο ἔτι κριθήσομαι πρὸς ὑμᾶς, λέγει κύριος,  
 10 καὶ πρὸς τοὺς υἱοὺς τῶν υἱῶν ὑμῶν κριθήσομαι. <sup>10</sup>διότι διέλθετε  
 εἰς νήσους Χεττιμ καὶ ἴδετε, καὶ εἰς Κηδαρ ἀποστείλατε καὶ νοή-  
 11 σατε σφόδρα, καὶ ἴδετε εἰ γέγονεν τοιαῦτα. <sup>11</sup>εἰ ἀλλάζονται ἔθνη  
 θεοὺς αὐτῶν; καὶ οὗτοι οὐκ εἰσὶν θεοί. ὁ δὲ λαὸς μου ἠλλάξατο  
 12 τὴν δόξαν αὐτοῦ, ἔξ ἧς οὐκ ὠφελήθησονται. <sup>12</sup>ἐξέστη ὁ οὐρανὸς  
 13 ἐπὶ τούτῳ καὶ ἔφριξεν ἐπὶ πλεῖον σφόδρα, λέγει κύριος. <sup>13</sup>ὅτι δύο  
 πονηρὰ ἐποίησεν ὁ λαὸς μου· ἐμὲ ἐγκατέλιπον, πηγὴν ὕδατος ζωῆς,  
 καὶ ὠρυξαν ἑαυτοῖς λάκκους συντετριμμένους, οἱ οὐ δυνήσονται  
 ὕδωρ συνέχειν.

14 <sup>14</sup>Μὴ δοῦλός ἐστιν Ισραηλ ἢ οἰκογενής ἐστιν; διὰ τί εἰς προνο-  
 15 μὴν ἐγένετο; <sup>15</sup>ἐπ' αὐτὸν ὠρύοντο λέοντες καὶ ἔδωκαν τὴν φωνὴν  
 αὐτῶν, οἱ ἔταξαν τὴν γῆν αὐτοῦ εἰς ἔρημον, καὶ αἱ πόλεις αὐτοῦ  
 16 κατεσκάφησαν παρὰ τὸ μὴ κατοικεῖσθαι. <sup>16</sup>καὶ υἱοὶ Μέμφεως καὶ  
 17 Ταφνας ἔγνωσάν σε καὶ κατέπαιζόν σου. <sup>17</sup>οὐχὶ ταῦτα ἐποίησέν  
 18 σοι τὸ καταλιπεῖν σε ἐμέ; λέγει κύριος ὁ θεός σου. <sup>18</sup>καὶ νῦν τί  
 σοι καὶ τῇ ὁδῷ Αἰγύπτου τοῦ πιεῖν ὕδωρ Γηων; καὶ τί σοι καὶ τῇ  
 19 ὁδῷ Ἀσσυρίων τοῦ πιεῖν ὕδωρ ποταμῶν; <sup>19</sup>παιδεύσει σε ἡ ἀπο-  
 στασία σου, καὶ ἡ κακία σου ἐλέγξει σε· καὶ γνῶθι καὶ ἰδὲ ὅτι  
 20 οὐκ εὐδόκησα ἐπὶ σοί, λέγει κύριος ὁ θεός σου. <sup>20</sup>ὅτι ἀπ' αἰῶνος

5 ευροισαν A<sup>†</sup> | υμων] ημ. A<sup>†</sup> || 6 απειρω .. αβατω] tr. A<sup>†</sup> | ουθεν B\*A(†)  
 ανθρωπος S<sup>†</sup>, ανηρ rel. | εκει υιος ανθρωπου] ανθρωπος εκει BA = H ||  
 7 εισηγαγον] εισ > BA<sup>†</sup> || 8 νομου] + μου SA | επροφητευσον] -οντο A<sup>†</sup> ||  
 9 κριθησομαι 1<sup>0</sup> 2<sup>0</sup> S\*<sup>†</sup> | λεγει κυριος > B\*<sup>†</sup> || 10 διελθει(uei α)τε] ελθετε  
 B<sup>†</sup>, ηλθετε A(†) | χεττιειν S<sup>†</sup> || 11 εθνη] pr. τα A<sup>†</sup> | ηλλαξατο] -ξαντο S<sup>c</sup> ||  
 12 πλ(ε)ω S<sup>†</sup> || 13 δυο S\*<sup>†</sup>] + και rel. | ζωης] ζωντος AS<sup>c</sup> || 14 δια τι]  
 διοτι S<sup>c</sup>L || 16 κατεπε(pro αι)ξαν A || 18 τη οδω bis] 1<sup>0</sup> γη, 2<sup>0</sup> τη γη A<sup>†</sup>  
 || 19 και γνωθι > S\*<sup>†</sup> | επι] εν A<sup>†</sup>: cf. 34